
Pitamahakritam 2 Shiva Stotram

ಪಿತಾಮಹಕೃತಂ ೨ ಶಿವಸ್ತೋತ್ರಂ

Document Information



Text title : Pitamahakritam 2 Shiva Stotram

File name : pitAmahakRRitaM2shivastotram.itx

Category : shiva, lingapurANA, stotra

Location : doc_shiva

Proofread by : PSA Easwaran

Description/comments : lingapurANA | pUrvabhAga | adhyAya 72/122-167||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

ಪಿತಾಮಹಕೃತಂ 2 ಶಿವಸ್ತೋತ್ರಂ



ಶ್ರೀಪಿತಾಮಹ ಉವಾಚ .
ಪ್ರಸೀದ ದೇವದೇವೇಶ ಪ್ರಸೀದ ಪರಮೇಶ್ವರ .
ಪ್ರಸೀದ ಜಗತಾಂ ನಾಥ ಪ್ರಸೀದಾನಂದದಾವ್ಯಯ .. 122..
ಪಂಚಾಸ್ಯ ರುದ್ರರುದ್ರಾಯ ಪಂಚಾಶತ್ಕೋಟಿಮೂರ್ತಯೇ .
ಆತ್ಮತ್ರಯೋಪವಿಷ್ಟಾಯ ವಿದ್ಯಾತತ್ತ್ವಾಯ ತೇ ನಮಃ .. 123..
ಶಿವಾಯ ಶಿವತತ್ತ್ವಾಯ ಅಘೋರಾಯ ನಮೋ ನಮಃ .
ಅಘೋರಾಷ್ಟ್ರಕತತ್ತ್ವಾಯ ದ್ವಾದಶಾತ್ಮಸ್ವರೂಪಿಣೇ .. 124..
ವಿದ್ಯುತ್ಕೋಟಿಪ್ರತೀಕಾಶಮಷ್ಟಕಾಶಂ ಸುಶೋಭನಂ .
ರೂಪಮಾಸ್ಥಾಯ ಲೋಕೇಽಸ್ಮಿನ್ ಸಂಸ್ಥಿತಾಯ ಶಿವಾತ್ಮನೇ .. 125..
ಅಗ್ನಿವರ್ಣಾಯ ರೌದ್ರಾಯ ಅಂಬಿಕಾರ್ಥಶರೀರಿಣೇ .
ಧವಲಶ್ಯಾಮರಕ್ತಾನಾಂ ಮುಕ್ತಿದಾಯಾಮರಾಯ ಚ .. 126..
ಜ್ಯೇಷ್ಠಾಯ ರುದ್ರರೂಪಾಯ ಸೋಮಾಯ ವರದಾಯ ಚ .
ತ್ರಿಲೋಕಾಯ ತ್ರಿದೇವಾಯ ವಷಟ್ಕಾರಾಯ ವೈ ನಮಃ .. 127..
ಮಧ್ಯೇ ಗಗನರೂಪಾಯ ಗಗನಸ್ಥಾಯ ತೇ ನಮಃ .
ಅಷ್ಟಕ್ಷೇತ್ರಾಷ್ಟರೂಪಾಯ ಅಷ್ಟತತ್ತ್ವಾಯ ತೇ ನಮಃ .. 128..
ಚತುರ್ಧಾ ಚ ಚತುರ್ಧಾ ಚ ಚತುರ್ಧಾ ಸಂಸ್ಥಿತಾಯ ಚ .
ಪಂಚಧಾ ಪಂಚಧಾ ಚೈವ ಪಂಚಮಂತ್ರಶರೀರಿಣೇ .. 129..
ಚತುಃಷಷ್ಟಿಪ್ರಕಾರಾಯ ಅಕಾರಾಯ ನಮೋ ನಮಃ .
ದ್ವಾತ್ರಿಂಶತ್ತತ್ತ್ವ ರೂಪಾಯ ಉಕಾರಾಯ ನಮೋ ನಮಃ .. 130..
ಷೋಡಶಾತ್ಮಸ್ವರೂಪಾಯ ಮಕಾರಾಯ ನಮೋ ನಮಃ .
ಅಷ್ಟಧಾಽತ್ಮಸ್ವರೂಪಾಯ ಅರ್ಧಮಾತ್ರಾಽತ್ಮನೇ ನಮಃ .. 131..
ಓಂ ಕಾರಾಯ ನಮಸ್ತುಭ್ಯಂ ಚತುರ್ಧಾ ಸಂಸ್ಥಿತಾಯ ಚ .
ಗಗನೇಶಾಯ ಸಹಸ್ರಶಿರಸೇ ಸ್ವರ್ಗೇಶಾಯ ನಮೋ ನಮಃ .. 132..
ಸಪ್ತಲೋಕಾಯ ಪಾತಾಲನರಕೇಶಾಯ ವೈ ನಮಃ .
ಅಷ್ಟಕ್ಷೇತ್ರಾಷ್ಟರೂಪಾಯ ಪರಾತ್ಪರತರಾಯ ಚ .. 133..
ಸಹಸ್ರಶಿರಸೇ ತುಭ್ಯಂ ಸಹಸ್ರಾಯ ಚ ತೇ ನಮಃ .

ಸಹಸ್ರಪಾದಯುಕ್ತಾಯ ಶರ್ವಾಯ ಪರಮೇಷ್ಟಿನೇ .. 134..
 ನವಾತ್ಮತತ್ತ್ವ ರೂಪಾಯ ನವಾಷ್ಟಾತ್ಮತತ್ತ್ವಶಕ್ತಯೇ .
 ಪುನರಷ್ಟಪ್ರಕಾಶಾಯ ತಥಾಷ್ಟಾಷ್ಟಕಮೂರ್ತಯೇ .. 135..
 ಚತುಃಷಷ್ಟಾತ್ಮತತ್ತ್ವಾಯ ಪುನರಷ್ಟವಿಧಾಯ ತೇ .
 ಗುಣಾಷ್ಟಕವೃತ್ತಾಯೈವ ಗುಣಿನೇ ನಿರ್ಗುಣಾಯ ತೇ .. 136..
 ಮೂಲಸ್ತಾಯ ನಮಸ್ತುಭ್ಯಂ ಶಾಸ್ವತಸ್ಥಾನವಾಸಿನೇ .
 ನಾಭಿಮಂಡಲಸಂಸ್ಥಾಯ ಹೃದಿ ನಿಸ್ಸೃನಕಾರಿಣೇ .. 137..
 ಕಂಧರೇ ಚ ಸ್ಥಿತಾಯೈವ ತಾಲುರಂಧ್ರಸ್ಥಿತಾಯ ಚ .
 ಭ್ರೂಮಧ್ಯೇ ಸಂಸ್ಥಿತಾಯೈವ ನಾದಮಧ್ಯೇ ಸ್ಥಿತಾಯ ಚ .. 138..
 ಚಂದ್ರಬಿಂಬಸ್ಥಿತಾಯೈವ ಶಿವಾಯ ಶಿವರೂಪಿಣೇ .
 ವಕ್ಷಿಸೋಮಾರ್ಕರೂಪಾಯ ಷಟ್ಪ್ರಶಂಭಕ್ತಿರೂಪಿಣೇ .. 139..
 ತ್ರಿಧಾ ಸಂವೃತ್ಯ ಲೋಕಾನ್ವೈ ಪ್ರಸುಪ್ತಭುಜಗಾತ್ಮನೇ .
 ತ್ರಿಪ್ರಕಾರಂ ಸ್ಥಿತಾಯೈವ ತ್ರೇತಾಗ್ನಿಮಯರೂಪಿಣೇ .. 140..
 ಸದಾಶಿವಾಯ ಶಾಂತಾಯ ಮಹೇಶಾಯ ಪಿನಾಕಿನೇ .
 ಸರ್ವಜ್ಞಾಯ ಶರಣ್ಯಾಯ ಸದ್ಯೋಜಾತಾಯ ವೈ ನಮಃ .. 141..
 ಅಘೋರಾಯ ನಮಸ್ತುಭ್ಯಂ ವಾಮದೇವಾಯ ತೇ ನಮಃ .
 ತತ್ಪರುಷಾಯ ನಮೋಽಸ್ತು ಈಶಾನಾಯ ನಮೋ ನಮಃ .. 142..
 ನಮಸ್ತಿಂಶತ್ಪ್ರಕಾಶಾಯ ಶಾಂತಾತೀತಾಯ ವೈ ನಮಃ .
 ಅನಂತೇಶಾಯ ಸೂಕ್ಷ್ಮಾಯ ಉತ್ತಮಾಯ ನಮೋಽಸ್ತು ತೇ .. 143..
 ಏಕಾಕ್ಷಾಯ ನಮಸ್ತುಭ್ಯಮೇಕರುದ್ರಾಯ ತೇ ನಮಃ .
 ನಮಸ್ತಿಮೂರ್ತಯೇ ತುಭ್ಯಂ ಶ್ರೀಕಂಠಾಯ ಶಿಖಂಡಿನೇ .. 144..
 ಅನಂತಾಸನಸಂಸ್ಥಾಯ ಅನಂತಾಯಾಂತಕಾರಿಣೇ .
 ವಿಮಲಾಯ ವಿಶಾಲಾಯ ವಿಮಲಾಂಗಾಯ ತೇ ನಮಃ .. 145..
 ವಿಮಲಾಸನಸಂಸ್ಥಾಯ ವಿಮಲಾರ್ಥಾರೂಪಿಣೇ .
 ಯೋಗಪೀಠಾಂತರಸ್ಥಾಯ ಯೋಗಿನೇ ಯೋಗದಾಯಿನೇ .. 146..
 ಯೋಗಿನಾಂ ಹೃದಿ ಸಂಸ್ಥಾಯ ಸದಾ ನೀವಾರಶೂಕವತ್ .
 ಪ್ರತ್ಯಾಹಾರಾಯ ತೇ ನಿತ್ಯಂ ಪ್ರತ್ಯಾಹಾರರತಾಯ ತೇ .. 147..
 ಪ್ರತ್ಯಾಹಾರರತಾನಾಂ ಚ ಪ್ರತಿಸ್ಥಾನಸ್ಥಿತಾಯ ಚ .
 ಧಾರಣಾಯೈವ ನಮಸ್ತುಭ್ಯಂ ಧಾರಣಾಭಿರತಾಯ ತೇ .. 148..
 ಧಾರಣಾಭ್ಯಾಸಯುಕ್ತಾನಾಂ ಪುರಸ್ತಾತ್ಸಂಸ್ಥಿತಾಯ ಚ .
 ಧ್ಯಾನಾಯ ಧ್ಯಾನರೂಪಾಯ ಧ್ಯಾನಗಮ್ಯಾಯ ತೇ ನಮಃ .. 149..
 ಧ್ಯೇಯಾಯ ಧ್ಯೇಯಗಮ್ಯಾಯ ಧ್ಯೇಯಧ್ಯಾನಾಯ ತೇ ನಮಃ .

ಧೈಯಾನಾಮಪಿ ಧೈಯಾಯ ನಮೋ ಧೈಯತಮಾಯ ತೇ .. 150..

ಸಮಾಧಾನಾಭಿಗಮ್ಯಾಯ ಸಮಾಧಾನಾಯ ತೇ ನಮಃ .

ಸಮಾಧಾನರತಾನಾಂ ತು ನಿರ್ವಿಕಲ್ಪಾರ್ಥರೂಪಿಣೇ .. 151..

ದಗ್ಧೋದ್ಧೃತಂ ಸರ್ವಮಿದಂ ತ್ವಯಾದ್ಯ ಜಗತ್ತಯಂ ರುದ್ರ ಪುರುತ್ತಯಂ ಹಿ .

ಕಸ್ತೋತುಮಿಚ್ಛೇತ್ಕಥಮೀದೃಶಂ ತ್ವಾಂ ಸ್ತೋಷ್ಯೇಹ ತುಷ್ಠಾಯ ಶಿವಾಯ ತುಭ್ಯಂ ..

152..

ಭಕ್ತ್ಯಾ ಚ ತುಷ್ಠ್ಯಾ ದ್ಭುತದರ್ಶನಾಚ್ಚ ಮರ್ತ್ಯಾ ಅಮರ್ತ್ಯಾ ಅಪಿ ದೇವದೇವ .

ಏತೇ ಗಣಾಃ ಸಿದ್ಧಗಣೈಃ ಪ್ರಣಾಮಂ ಕುರ್ವಂತಿ ದೇವೇಶ ಗಣೇಶ ತುಭ್ಯಂ .. 153..

ನಿರೀಕ್ಷಣಾದೇವ ವಿಭೋಸಿ ದಗ್ಧಂ ಪುರತ್ತಯಂ ಚೈವ ಜಗತ್ತಯಂ ಚ .

ಲೀಲಾಲಸೇನಾಂಬಿಕಯಾ ಕ್ಷಣೇನ ದಗ್ಧಂ ಕಿಲೇಷುಶ್ಚ ತದಾಧ ಮುಕ್ತಃ .. 154..

ಕೃತೋ ರಥಶ್ಚೈಷುವರಶ್ಚ ಶುಭ್ರಂ ಶರಾಸನಂ ತೇ ತ್ರಿಪುರಕ್ಷಯಾಯ .

ಅನೇಕಯತ್ನೈಶ್ಚ ಮಯಾಧ ತುಭ್ಯಂ ಫಲಂ ನ ದೃಷ್ಟಂ ಸುರಸಿದ್ಧಸಂಘೈಃ .. 155..

ರಥೋ ರಥಿ ದೇವವರೋ ಹರಿಶ್ಚ ರುದ್ರಃ ಸ್ವಯಂ ಶಕ್ರಪಿತಾಮಹೌ ಚ .

ತ್ವಮೇವ ಸರ್ವೇ ಭಗವನ್ ಕಥಂ ತು ಸ್ತೋಷ್ಯೇ ಹ್ಯತೋಷ್ಯಂ ಪ್ರಣಿಪತ್ಯ ಮೂರ್ಧ್ನಾ

.. 156..

ಅನಂತಪಾದಸ್ತವ ಮನಂತಬಾಹುರನಂತಮೂರ್ಧಾಂತಕರಃ ಶಿವಶ್ಚ .

ಅನಂತಮೂರ್ತಿಃ ಕಥಮೀದೃಶಂ ತ್ವಾಂ ತೇಷ್ಯೇ ಹ್ಯತೋಷ್ಯಂ ಕಥಮೀದೃಶಂ ತ್ವಾಂ ..

157..

ನಮೋ ನಮಃ ಸರ್ವವಿದೇ ಶಿವಾಯ ರುದ್ರಾಯ ಶರ್ವಾಯ ಭವಾಯ ತುಭ್ಯಂ .

ಸ್ತೂಲಾಯ ಸೂಕ್ಷ್ಮಾಯ ಸುಸೂಕ್ಷ್ಮಸೂಕ್ಷ್ಮಸೂಕ್ಷ್ಮಾಯ ಸೂಕ್ಷ್ಮಾರ್ಥವಿದೇ ವಿಧಾತ್ರೇ ..

158..

ಸೃಷ್ಟೇ ನಮಃ ಸರ್ವಸುರಾಸುರಾಣಾಂ ಭರ್ತ್ರೇ ಚ ಹರ್ತ್ರೇ ಜಗತಾಂ ವಿಧಾತ್ರೇ .

ನೇತ್ರೇ ಸುರಾಣಾಮಸುರೇಶ್ವರಾಣಾಂ ದಾತ್ರೇ ಪ್ರಶಾಸ್ತ್ರೇ ಮಮ ಸರ್ವಶಾಸ್ತ್ರೇ .. 159..

ವೇದಾಂತವೇದ್ಯಾಯ ಸುನಿರ್ಮಲಾಯ ವೇದಾರ್ಥವಿದ್ವಿಃ ಸತತಂ ಸ್ತುತಾಯ .

ವೇದಾತ್ಮರೂಪಾಯ ಭವಾಯ ತುಭ್ಯಮಂತಾಯ ಮಧ್ಯಾಯ ಸುಮಧ್ಯಮಾಯ ..

160..

ಆದ್ಯಂತಶೂನ್ಯಾಯ ಚ ಸಂಸ್ಥಿತಾಯ ತಥಾ ತ್ವಶೂನ್ಯಾಯ ಚ ಲಿಂಗಿನೇ ಚ .

ಅಲಿಂಗಿನೇ ಲಿಂಗಮಯಾಯ ತುಭ್ಯಂ ಲಿಂಗಾಯ ವೇದಾದಿಮಯಾಯ ಸಾಕ್ಷಾತ್

.. 161..

ರುದ್ರಾಯ ಮೂರ್ಧಾನಿಕೃಂತನಾಯ ಮಮಾದಿದೇವಸ್ಯ ಚ ಯಜ್ಞಮೂರ್ತೇಃ .

ವಿಧ್ವಾಂತಭಂಗಂ ಮಮ ಕರ್ತುಮೀಶ ದೃಷ್ಟೈವ ಭೂಮೌ ಕರಜಾಗ್ರಕೋಟ್ಯಾ ..
162..

ಅಹೋ ವಿಚಿತ್ರಂ ತವ ದೇವದೇವ ವಿಚೇಷ್ಟಿತಂ ಸರ್ವಸುರಾಸುರೇಶ .
ದೇಹೀವ ದೇವೈಃ ಸಹ ದೇವಕಾರ್ಯಂ ಕರಿಷ್ಯಸೇ ನಿರ್ಗುಣರೂಪತತ್ತ್ವ .. 163..
ಏಕಂ ಸ್ಥೂಲಂ ಸೂಕ್ಷ್ಮಮೇಕಂ ಸುಸೂಕ್ಷ್ಮಂ ಮೂರ್ತಾಮೂರ್ತಂ ಮೂರ್ತಮೇಕಂ
ಹ್ಯಮೂರ್ತಂ .

ಏಕಂ ದೃಷ್ಟಂ ವಾಙ್ಮಯಂ ಚೈಕಮೀಶಂ ದ್ವೇಯಂ ಚೈಕಂ ತತ್ತ್ವಮತ್ರಾದ್ಭುತಂ ತೇ ..
164..

ಸ್ವಪ್ನೇ ದೃಷ್ಟಂ ಯತ್ಪದಾರ್ಥಂ ಹ್ಯಲಕ್ಷ್ಯಂ ದೃಷ್ಟಂ ನೂನಂ ಭಾತಿ ಮನ್ಯೇ ನ ಚಾಪಿ .
ಮೂರ್ತಿನೋ ವೈ ದೇವಮೀಶಾನ ದೇವೈರ್ಲಕ್ಷ್ಯಾ ಯತ್ಪ್ರೇರಪ್ಯಲಕ್ಷ್ಯಂ ಕಥಂ ತು ..
165..

ದಿವ್ಯಃ ಕ್ಷ ದೇವೇಶ ಭವತ್ಪಭಾವೋ ವಯಂ ಕ್ಷ ಭಕ್ತಿಃ ಕ್ಷ ಚ ತೇ ಸ್ತುತಿಶ್ಚ .
ತಥಾಪಿ ಭಕ್ತ್ಯಾ ವಿಲಪಂತಮೀಶ ಪಿತಾಮಹಂ ಮಾಂ ಭಗವನ್ಮಮಸ್ತ .. 166..
ಸೂತ ಉವಾಚ .

ಯ ಇಮಂ ಶೃಣುಯಾದ್ವಿಜೋತ್ತಮಾ ಭುವಿ ದೇವಂ ಪ್ರಣಿಪತ್ಯ ವಾ ಪಠೇತ್ .
ಸ ಚ ಮುಂಚತಿ ಪಾಪಬಂಧನಂ ಭವಭಕ್ತ್ಯಾ ಪುರಶಾಸಿತುಃ ಸ್ತವಂ .. 167..
ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ದ್ವಿಸಪ್ತತಿತಮಾಧ್ಯಾಯಾಂತರ್ಗತಂ
ಪಿತಾಮಹಕೃತಂ ಶಿವಸ್ತೋತ್ರಂ ಸಮಾಪ್ತಂ .

ಲಿಂಗಪುರಾಣ . ಪೂರ್ವಭಾಗ . ಅಧ್ಯಾಯ 72/122-167..

lingapurANa . pUrvabhAga . adhyAya 72/122-167..

Proofread by PSA Easwaran

——
Pitamahakritam 2 Shiva Stotram

pdf was typeset on October 8, 2024

——

Please send corrections to sanskrit@cheerful.com

